

اس کتاب میں المدونۃ الکبریٰ امام مالک کی کتاب فقہیں یا سریس اور امام مالک ترکہ رفع یدین کے کائل سے بار رفع یدین کے ان سب اعتراضات کا جواب دیا گیا ہے

[DifaAhleSunnat.com](http://DifaAhleSunnat.com)

# ترکہ رفع یدین اور امام مالک



المدونۃ الکبریٰ امام مالک کی کتاب بری  
لھونے والے اعتراضات کے جوابات

از قلم

شہزاد علی بیکانیری

انٹرنیٹ پر اجسٹا بیکانیری

DifaAhleSunnat.com

# ترک رفع یدیں اور (امام مالک)

المدونة الكبرى امام مالك كى كتاب پرى  
ہونے والے اعتراضات كے جوابات

از قلم

شہزاد على پیکانیری

## ترک رفع یدین اور امام مالک

مالکیہ کے نزدیک بھی رکوع میں جاتے وقت اور رکوع سے اٹھتے وقت رفع یدین مکروہ و خلاف اولیٰ ہے، مذہب مالکیہ کی مستند کتاب المدونۃ الکبریٰ میں ہے۔

فِي رَفْعِ الْيَدَيْنِ فِي الرُّكُوعِ وَالْإِحْرَامِ قَالَ: وَقَالَ مَالِكٌ: لَا أَعْرِفُ رَفْعَ الْيَدَيْنِ فِي شَيْءٍ مِنْ تَكْبِيرِ الصَّلَاةِ، وَلَا فِي حَفْضٍ وَلَا فِي رَفْعٍ إِلَّا فِي افْتِتَاحِ الصَّلَاةِ يَرْفَعُ يَدَيْهِ شَيْئًا خَفِيفًا وَالْمَرْأَةُ فِي ذَلِكَ بِمَنْزِلَةِ الرَّجُلِ: قَالَ ابْنُ الْقَاسِمِ: وَكَانَ رَفْعُ الْيَدَيْنِ عِنْدَ مَالِكٍ ضَعِيفًا إِلَّا فِي تَكْبِيرَةٍ - المدونۃ الکبریٰ للإمام مالک ج ۱، ص ۱۶۵ - دار الفكر بیروت

ترجمہ: الإِحْرَامِ - امام مالک رحمہ اللہ فرماتے ہیں کہ "میں نماز کی تکبیرات میں کسی جگہ رفع الیدین نہیں جانتا نہ رکوع میں جاتے وقت اور نہ رکوع سے اٹھتے وقت مگر صرف نماز کے شروع میں تکبیر تحریمہ کے وقت"، امام مالک کے صاحب و شاگرد ابن القاسم فرماتے ہیں کہ "امام مالک رحمہ اللہ فرماتے ہیں رفع الیدین کرنا ضعیف ہے مگر صرف تکبیر تحریمہ میں ابن عبدالبر رحمۃ اللہ علیہ کی کتاب التمهید میں ہے کہ: "واختلف العلماء في رفع الیدین في الصلاة فروى ابن القاسم وغيره عن مالک أنه كان يرى رفع الیدین في الصلاة ضعيفًا الا في تكبيرة الاحرام وحدها، وتعلق بهذه الرواية عن مالک أكثر المالکيين"۔ التمهید: ج ۹، ص ۲۱۲

ترجمہ: اور نماز میں رفع یدین کے سلسلہ میں علماء کا اختلاف ہے چنانچہ ابن القاسم وغیرہ نے امام مالک رحمۃ اللہ علیہ سے روایت کیا ہے کہ امام مالک رحمۃ اللہ علیہ نماز میں

رفع یدین کو ضعیف سمجھتے تھے مگر صرف تکبیر احرام میں، اور امام مالک رحمۃ اللہ علیہ کی اس روایت پر اکثر مالکیین کا اعتماد ہے۔

### المدونۃ الکبریٰ کیا یہ امام مالک کی کتاب ہے

غیر مقلدین کا اعتراض ہے کہ المدونۃ الکبریٰ امام مالک کی کتاب نہیں ہے یہ ان کی طرف منسوب کی گئی کتاب ہے۔

جواب: بات یہ سمجھنے کی ہے کہ موطا امام مالک کے کئی نسخے ہیں اور ہر نسخے کو امام مالک کے کسی ناکسی شاگرد نے لکھ کر امام مالک کی طرف منسوب کیا ہے اس لیے آپ جب بھی موطا کو دیکھو گے وہاں پر امام مالک کا نام لکھا ہوگا اسی طرح المدونۃ الکبریٰ کو بھی ان کے شاگرد نے لکھ کر امام صاحب کی طرف منسوب کیا ہے دراصل یہ کتاب امام صاحب کی ہی کتاب ہے جس طرح موطا امام مالک امام صاحب کی کتاب ہے۔ دوسری بات موطا امام مالک کے تمام نسخوں میں سب سے معتبر جو نسخہ ہے وہ امام صاحب کے شاگرد عبد الرحمن بن القاسم کا ہے اور المدونۃ الکبریٰ بھی امام صاحب کے شاگرد عبد الرحمن بن القاسم امام صاحب سے نکل کر کے لکھی ہے۔ اب آپ ذرا عبد الرحمن بن قاسم کی

شخصیت پر نظر ڈالے۔ شاہ عبدالعزیز محدث دہلوی اپنی کتاب بستان المحدثین میں کہتے ہیں

(ابن القاسم ۱۳۰ [۱۷۶۷-۴۸] میں پیدا ہوئے۔)

اور بہت سے مشائخ سے روایت کرتے ہیں۔ علم حدیث کی طلب میں بہت سا مال صرف کیا، پر ہیزگاری و تقویٰ میں عجائب روزگار تھے۔ صحت حدیث اور حسن روایت میں یگانہ آفاق اور نادر زمانہ تھے۔ اور عبداللہ بن وہب جنہوں نے موطا کا دوسرا نسخہ لکھا ہے فرمایا کرتے تھے کہ جو شخص امام مالک کے فقہ کو مضبوطی کے ساتھ اختیار کرنا چاہتا ہے اس کو مناسب ہے کہ ابن القاسم کی صحبت کو اختیار کرے۔ کیونکہ ہم نے اپنا مشغلہ دوسرے علوم کے ساتھ بھی رکھا ہے۔ اور وہ صرف فقہ ہی کی طرف متوجہ رہے ہیں۔ وجہ ہے کہ مذہب مالکی کے فقہاء ان کے جمع کردہ مسائل کو تمام روایتوں پر ترجیح دیتے ہیں۔ کسی شخص نے اشہب سے جو مذہب مالکی کے بڑے لوگوں میں سے ہیں، یہ دریافت کیا کہ ابن القاسم کی فقاہت زیادہ ہے یا ابن وہب کی۔ تو انہوں نے یہ جواب دیا کہ اگر ابن وہب کو ابن القاسم کے بائیں پاؤں کے برابر کریں بھی تو یہ ابن وہب سے فقیہ تر ہوگا، ابن القاسم نے ہر سال کے مہینوں کو اس طرح تقسیم کر رکھا تھا، چار ماہ اسکندریہ میں رہ کر روم، بربہ اور زنگ کے کافروں کے ساتھ خدا کی راہ میں جہاد کرتے تھے، اور تین مہینے

سفر حج اور زیارت پیغمبر میں سفر کرتے تھے۔ اور پاتھے۔ اور پانچ مہینے تعلیم علم میں مشغول رہتے تھے۔ ایک روز امام مالک کسی مجلس میں ان کا ذکر آیا تو امام نے یہ فرمایا کہ وہ تو مشک سے بھری ہوئی تھیلی ہے، الدیبا ج المذنب ص: ۱۴۷، شاہ عبدالعزیز محدث دہلوی اپنی کتاب بستان المحدثین اردو: ص/ ۴۹

اب آپ المدونۃ الکبریٰ کا مقدمہ اٹھا کر دیکھیے وہاں پر لکھا ہے وللاہام مالک کتاب الموطأ یعنی امام مالک کی ایک کتاب موطا ہیں اور فلاہام مالک المدونۃ دوسری کتاب المدونۃ الکبریٰ ہیں۔ اور ساتھ میں یہ بھی لکھا ہے۔ وہی من اہم الکتب الی حفظت مذہب الإمام مالک۔ یعنی یہ فقہ مالکی میں اہم ترین کتاب ہے۔ مقدمہ المدونۃ الکبریٰ

اب غیر مقلدین سے سوال ہے کہ موطا امام مالک کی کتاب ہے یہ آپ ثابت کر دیجیے خود بخود یہ بھی ثابت ہو جائے گا کہ المدونۃ الکبریٰ امام مالک کی کتاب ہے جو دلیل آپ کے پاس موطا امام مالک کی کتاب ہونے کی ہے وہی ہماری دلیل المدونۃ الکبریٰ امام مالک کی کتاب ہونے کی۔

غیر مقلدین کا دوسرا اعتراض یہ ہے کہ امام مالک اپنی کتاب موطا امام مالک میں رفع یدین کرنے کی حدیث لے کر آئے ہیں تو سے یہ ثابت ہوتا ہے کہ امام مالک رفع یدین کیا کرتے تھے اور امام مالک کا ترک رفع یدین کے قائل ہوتے تو امام مالک اپنی کتاب موطا میں ترک

رفع یدین کی حدیث لے کر آتے۔

جواب: غیر مقلدین کے مشہور محدث مبارک پوری نے مقدمہ تحفۃ الاحوذی میں حافظ ابن حجر کی کتاب تعجیل المنفعة سے نقل کیا ہے: بل اعتمادہم فی الأحکام والفتویٰ علی مارواہ ابن القاسم عن مالک سواء وافق ما فی الموطأ أم لا۔ مقدمہ تحفۃ الاحوذی ص ۲۱۰ طبع بیروت لبنان ترجمہ:- بلکہ مالکیہ حضرات کا احکام و فتاویٰ میں اعتماد ابن القاسم کی روایت پر ہے جو انہوں نے امام مالک سے روایت کیا ہے۔ چاہے وہ موطا کے موافق ہو یا موطا کے خلاف ہو۔ حافظ ابن حجر فرماتے ہیں: المعتمد عند المالکیۃ روایۃ ابن القاسم وافقت روایۃ

اب غیر مقلدین کی یہ بات مان بھی لی جائے کہ محدثین کا عمل وہی ہوتا ہے جو محدثین اپنی کتاب میں روایت لیکر آتے ہیں تو آپ کو یہ بات بھی ماننی پڑے گی کہ امام بخاری رح کھڑے ہو کر پیشاب کیا کرتے اور جوتے پہن کر نماز پڑھتے تھے کیونکہ امام بخاری رح اپنی صحیح میں بیٹھ کر پیشاب کرنے کی ایک بھی حدیث نہیں لائے روایت نہیں کی جو حدیث لائے ہیں روایت لے کر آئے ہیں وہ کھڑے ہو کر پیشاب کرنے کی ہیں اور جوتے پہن کر نماز پڑھنے کی حدیث ذکر ہے خالی پر نماز پڑھنے کی حدیث نہیں لائے اپنی صحیح میں

اب آپ خود انصاف سے بتائیں کیا امام بخاری رح کے بارے ایسا خیال کرنا درست ہوگا ہرگز نہیں تو غیر مقلدین سے ادبا التماس ہے کہ کوئی بھی اعتراض کریں تو سوچ سمجھ کر کریں اللھم وفقنا لما تحب وترضی

### صحیح البخاری سے کھڑے ہو کر پیشاب کرنے کی روایات

حدثنا آدم، قال: حدثنا شعبة، عن الأعمش، عن أبي وائل، عن حذيفة، قال: "أتى النبي صلى الله عليه وسلم سبابة قوم فبال قائما، ثم دعا بماء فجئته بماء فتوضا" صحیح البخاری: 224

ترجمہ: ہم سے آدم نے بیان کیا، کہا ہم سے شعبہ نے اعمش کے واسطے سے نقل کیا، وہ ابووائل سے، وہ حذیفہ رضی اللہ عنہ سے روایت کرتے ہیں کہ نبی کریم صلی اللہ علیہ وسلم کسی قوم کی کوڑی پر تشریف لائے (پس آپ صلی اللہ علیہ وسلم نے وہاں کھڑے ہو کر پیشاب کیا۔ پھر پانی منگایا۔ میں آپ صلی اللہ علیہ وسلم کے پاس پانی لے کر آیا تو آپ صلی اللہ علیہ وسلم نے وضو فرمایا۔

### صحیح البخاری سے جوتے پہن کر نماز پڑھنے کی روایات

حدثنا آدم بن أبي إياس، قال: حدثنا شعبة، قال: أخبرنا أبو مسلمة سعيد بن يزيد الأزدي، قال: سألت أنس بن مالك، "أكان النبي صلى الله عليه وسلم يصلي في نعليه؟ قال: نعم" صحیح البخاری 386

ترجمہ: ہم سے آدم بن ابی ایاس نے بیان کیا، انہوں نے کہا کہ ہم سے شعبہ نے بیان کیا



انہوں نے کہا ہم سے ابو مسلمہ سعید بن یزید ازدی نے بیان کیا، کہا میں نے انس بن مالک رضی اللہ عنہ سے پوچھا کہ کیا نبی کریم صلی اللہ علیہ وسلم اپنی جوتیاں پہن کر نماز پڑھتے تھے؟ تو انہوں نے فرمایا کہ ہاں!۔

### امام مالک نے رفع یدین کو ترک کیوں کیا

رفع یدین کے تعلق سے حضرت ابن عمر سے موطا میں امام مالک نے بھی روایت نقل کی ہے لیکن امام مالک نے اس پر عمل نہیں کیا۔

کیوں کہ ابن عمر کے دو شاگرد: موطا میں ابن عمر کے دو شاگرد ہیں ایک حضرت سالم جو ابن عمر کے بیٹے ہیں دوسرے حضرت نافع جو ابن عمر کے غلام ہیں، سالم اس کو مرفوع بیان کرتے ہیں اور نافع اس کو موقوف بیان کرتے ہیں، اس صورت حال سے شبہ ہو گیا کہ یہ حضور صلی اللہ علیہ وسلم کی حدیث ہے بھی یا نہیں امکان تھا کہ حضور کا فعل ہو اور ممکن تھا کہ ابن عمر رضی اللہ تعالیٰ عنہ کا اپنا فعل ہو۔ اس لئے: امام مالک نے اس پر عمل نہیں کیا۔

## سالم سے رفع یدین کرنے کی مرفوع روایت

مالك عن ابن شهاب عن سالم بن عبد الله عن ابن عمر: ان رسول الله صلى الله عليه وسلم كان إذا افتتح الصلاة رفع يديه حذو منكبيه وإذا كبر للركوع وإذا رفع رأسه من الركوع رفعها كذلك. وقال: سمع الله لمن حمده، ربنا ولك الحمد. وكان لا يفعل ذلك في السجود موطأ امام مالک: 114

ترجمہ: سیدنا ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم جب نماز شروع کرتے تو اپنے دونوں کندھوں تک رفع یدین کرتے اور جب رکوع کرتے اور جب اللہ «سَمِعَ اللهُ لِمَنْ حَمَدَهُ» "رکوع سے سر اٹھاتے تو اسی طرح رفع یدین کرتے اور فرماتے! نے اس کی سن لی جس نے اس کی حمد بیان کی «رَبَّنَا وَلَكَ الْحَمْدُ» اے ہمارے رب اور سب تعریفیں تیرے لیے ہیں۔ "اور آپ صلی اللہ علیہ وسلم سجدوں میں رفع یدین نہیں کرتے تھے۔

## نافع سے رفع یدین کرنے کی موقوف روایت

حدثنا عياش، قال: حدثنا عبد الأعلى، قال: حدثنا عبید الله، عن نافع، "ان ابن عمر كان إذا دخل في الصلاة كبر ورفع يديه، وإذا ركع رفع يديه، وإذا قال: سمع الله لمن حمده رفع يديه، وإذا قام من الركعتين رفع يديه"، ورفع ذلك ابن عمر إلى نبي الله صلى الله عليه وسلم، رواه حماد بن سلمة، عن

ایوب، عن نافع، عن ابن عمر، عن النبي صلى الله عليه وسلم، ورواه ابن طهمان، عن ايوب،  
وموسى بن عقبه مختصرا. صحيح البخارى 739

ترجمہ: ہم سے عیاش بن ولید نے بیان کیا، کہا کہ ہم سے عبدالاعلیٰ بن عبدالاعلیٰ نے بیان کیا، کہا کہ ہم سے عبید اللہ عمری نے نافع سے بیان کیا کہ عبداللہ بن عمر رضی اللہ عنہما جب نماز میں داخل ہوتے تو پہلے تکبیر تحریمہ کہتے اور ساتھ ہی رفع یدین کرتے۔ اسی طرح جب وہ رکوع کرتے تب اور جب «سمع اللہ لمن حمدہ» کہتے تب بھی (رفع یدین کرتے) دونوں ہاتھوں کو اٹھاتے اور جب قعدہ اولیٰ سے اٹھتے تب بھی رفع یدین کرتے۔ آپ نے اس فعل کو نبی کریم صلی اللہ علیہ وسلم تک پہنچایا۔ کہ نبی کریم صلی اللہ علیہ وسلم اسی طرح نماز پڑھا کرتے تھے۔

اور امام مالک کا اصول یہ تھا کہ وہ اہل مدینہ کے تعامل یعنی عمل تواتر کو دیکھتے تھے جو حدیث اہل مدینہ کے تعامل یعنی عمل تواتر کے خلاف ہوتی اس کو چھوڑ دیتے تھے، تعامل یعنی تواتر کو مثال سے سمجھیں، حضرت پاک نے نماز ادا کی اسے دیکھ کر تمام صحابہ کرام باقاعدہ پوری نماز پڑھتے تھے۔ لیکن نماز کے مسائل کی روایات چند صحابہ سے منقول ہیں، پوری نماز کے مسائل کسی سے نہیں کسی نے کوئی مسئلہ بیان کر دیا کسی نے کوئی بیان کر دیا۔

## امام مالک کے ترک عمل کی وجہ

امام مالک نے جب دیکھا کہ تمام اہل مدینہ تارک رفع الیدین ہیں تو انہوں نے اس حدیث پر دو مجہ سے عمل نہیں کیا۔

پہلی وجہ: ایک تو خود اس کے مرفوع یا موقوف ہونے میں اختلاف تھا۔

دوسری وجہ: دوسری وجہ یہ ہے کہ یہ تعامل یعنی تو اتر کے خلاف تھی۔

اللہ تعالیٰ سے امید ہے کہ اللہ تعالیٰ ہماری اس چھوٹی سی کاوش کو اپنی بارگاہ

میں قبول فرمائے اور غیر مقلدین کو سمجھ بوجھ عطا کرے۔

جزاک اللہ وا حسن الجزاء